



മന്ത്രിസഭ

ഐ.ആർ.ഡി.എ.ഐക്ക് അന്താരാഷ്ട്ര ഇൻഷുറൻസ് സൂപ്പർവൈസേഴ്സിൽ ഉടമ്പടിക്കാരനാകാൻ അനുമതി

Posted On: 20 JUL 2017 1:19PM by PIB Thiruvananthpuram

പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം ഐ.ആർ.ഡി.എ.ഐക്ക് അന്താരാഷ്ട്ര ഇൻഷുറൻസ് സൂപ്പർവൈസേഴ്സി (ഐ.എ.ഐ.എസ്) ന്റെ ബഹുതല ധാരണാപത്രത്തിലെ ഉടമ്പടിക്കാരനായി പ്രവേശിക്കുന്നതിന് മുന്നകാല പ്രാബല്യത്തോടെ അനുമതി നൽകി.

ഇൻഷുറൻസ് മേഖ്നോട്ടക്കാരുടെ സഹകരണത്തിനും വിവരങ്ങള് കൈമാറുന്നതിനുമുള്ള ചട്ടക്കൂട്ടാണ് ദി ഇന്റർനാഷണൽ അസോസിയേഷൻ ഓഫ് ഇൻഷുറൻസ് സൂപ്രവൈസേഴ്സ്. ആവശ്യത്തിന്റെ അടിസ്ഥാനത്തിൽ വിവരങ്ങളും നടപടിക്രമങ്ങളും കൈമാറാമെന്നുള്ളതിനുള്ള ഒരു സമ്മതപ്രസ്താവനയാണ് അസോസിയേഷൻ ഓഫ് ഇൻഷുറൻസ് സൂപ്രവൈസേഴ്സിന്റെ ബഹുതല ധാരണാപത്രത്തിലെ ഒപ്പിടൽ കൊണ്ടുദ്ദേശിക്കുന്നത്. ധനകാര്യ വിപണികളുടെ സംയോജനം കൂടുകയും അന്തർദ്ദേശീയതലത്തിൽ തന്നെ വളരെ സജീവമായിട്ടുള്ള ഇൻഷുറൻസ് കമ്പനികളുടെ എണ്ണം വർദ്ധിക്കുകയും ചെയ്ത സാഹചര്യത്തിൽ ഇൻഷുറൻസ് സൂപ്പർവൈസർ മേഖലയിൽ പരസ്പര സഹകരണത്തിനും വിവരങ്ങള് കൈമാറുന്നതിനുമുള്ള ആവശ്യകതയും വർദ്ധിച്ചുവരികയാണ്. ഈ സാഹചര്യത്തിലാണ് ഐ.ആർ.ഡി.എ.ഐ ഇന്റർനാഷണൽ അസോസിയേഷൻ ഓഫ് ഇൻഷുറൻസ് സൂപ്പർവൈസേഴ്സിന്റെ ബഹുതല ധാരണാപത്രവുമായി ഉടമ്പടി ഒപ്പുവയ്ക്കുന്നത്. ഉഭയകക്ഷി കരാറുകളുകളൊന്നുമില്ലാത്ത സാഹചര്യത്തിൽ ഐ.എ.ഐ.എസിന്റെ ബഹുതല ധാരണാപത്രം അതിലെ ഒപ്പുവച്ച രാജ്യങ്ങള് തമ്മിലുള്ള ഔപചാരികമായ സഹകരണത്തിനും വിവരകൈമാറ്റത്തിനും സഹായിക്കുകയും അതിർത്തി കടന്നുള്ള ഇൻഷുറൻസ് കമ്പനികളുമായി ബന്ധപ്പെട്ട പ്രശ്നങ്ങള് ഉടലെടുക്കുമ്പോള് അതിന് മേഖ്നോട്ടം നൽകുകയും ചെയ്യുന്നു. ഐ.എ.ഐ.എസിന്റെ ബഹുതല ധാരണാപത്രത്തിന്റെ പരിപ്രേക്ഷ്യം ഇപ്പോഴുള്ള കരാറുകളെക്കാള് വിശാലമാണ്. അതോടൊപ്പം തന്നെ കള്ളപ്പണം വെളുപ്പി്കൽ തടയല്, ഭീകരവാദത്തിനുള്ള ധനസഹായത്തിനെ തിരായ പോരാട്ടം എന്നിവയ്ക്കായുള്ള മറ്റ് ഇൻഷുറൻസ് മദ്ധ്യവർത്തി കമ്പനികളുടെ നിയന്ത്രണവും ഇതിലൂടെ സാദ്ധ്യമാകും.

(Release ID: 1496619) Visitor Counter : 3

